

नॉर्दर्न कोलफील्ड्स लिमिटेड
(मिनिराट्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक 0 एनसीएल/ज0स0वि0/प्रेसवि0/2017-18/198

दिनांक - 07/08/2017

प्रेस विज्ञप्ति

एनसीएल ब्लॉक-बी की कल्याणी महिला समिति ने बांटी खेल सामग्री

नॉर्दर्न कोलफील्ड्स लिमिटेड (एनसीएल) के ब्लॉक-बी एरिया (क्षेत्र) का कल्याणी महिला मंडल क्षेत्र के आसपास के लोगों के उत्थान हेतु समय-समय पर सामाजिक-कल्याणकारी कार्य करता रहता है। इसी क्रम में महिला मंडल ने शुक्रवार को शासकीय उच्चतर माध्यमिक विद्यालय, खरकेता में खेल सामग्री वितरित की। खेल सामग्री वितरण कार्यक्रम का आयोजन कल्याणी महिला मंडल की अध्यक्ष श्रीमती नीरजा गोमास्ता के मार्गदर्शन में किया गया।

खेल सामग्री वितरण से लाभान्वित विद्यार्थियों को संबोधित करते हुए श्रीमती गोमास्ता ने कहा कि संपूर्ण शारीरिक एवं मानसिक विकास के लिए पढ़ाई और खेलकूद दोनों जरूरी हैं। उन्होंने उम्मीद जताई कि बच्चे खेल सामग्री का प्रयोग कर नियमित अभ्यास करेंगे, जिससे उनकी खेल प्रतिभा में निखार आएगा। उन्होंने छात्राओं को विशेष रूप से खेलों में भाग लेने के प्रति प्रोत्साहित किया। साथ ही, उन्होंने विद्यार्थियों को एनसीएल द्वारा समय-समय पर आयोजित की जाने वाली खेल प्रतियोगिताओं में भाग लेने के लिए आमंत्रित किया।

विद्यार्थियों को पढ़ाई के साथ-साथ उनके शारीरिक एवं मानसिक विकास में सहायता देने के उद्देश्य से कल्याणी महिला मंडल ने खेल सामग्री का वितरण किया। विद्यार्थियों को उच्च गुणवत्ता वाले क्रिकेट बैट, स्टंप, क्रिकेट बॉल, वॉलिबॉल, स्किपिंग रोप और अलग-अलग वजन एवं आकार के डिस्कस (चक्का) एवं शॉट पुट (गोला) दिए गए। महिला मंडल की सदस्याओं ने विद्यालय के अध्यापक/अध्यापिकाओं और विद्यार्थियों से खेल सामान का समुचित उपयोग एवं रखरखाव रखने की अपील की ताकि विद्यार्थी लंबे समय तक खेल सामान का प्रयोग कर सकें। खेल सामग्री वितरण से विद्यालय के लगभग 300 विद्यार्थी लाभान्वित होंगे।

खेल सामग्री पाकर छात्र-छात्राओं के बीच खुशी की लहर दौड़ गई। विद्यालय के अध्यापक श्री आई0एस0 चौहान ने खेल सामग्री वितरण के लिए कल्याणी महिला मंडल की सदस्याओं को आभार जताया और उम्मीद जताई कि महिला मंडल भविष्य में भी विद्यालय के विकास में इसी प्रकार योगदान देता रहेगा।

कार्यक्रम में कल्याणी महिला मंडल की श्रीमती अल्पना खरे, श्रीमती रेणु कुमार, श्रीमती सुचित्रा दत्ता और श्रीमती सोनल झा के साथ अन्य सदस्याएं उपस्थित थीं।

जनसंपर्क अधिकारी